

राज्यस्तरीय संवर्ग कर्मचार्यांना मुख्याधिकारी
गट-ब या पदावर पदोन्नती देणेबाबत.

महाराष्ट्र शासन
नगर विकास विभाग
शासन निर्णय क्रमांक : एमसीओ-२०१२/प्र.क्र.१५१/नवि-१४
मंत्रालय, मुंबई ४०० ०३२.
दिनांक:-१५ मे, २०१७.

वाचा :- शासन अधिसूचना, नगर विकास विभाग, क्र. एमसीओ-१०८२/२०२१/प्र.क्र.१९८/८२/नवि-१४,
दि. १७.१२.१९८३

प्रस्तावना:-

उपरोक्त दि. १७.१२.१९८३ च्या अधिसूचनेअन्वये महाराष्ट्र राज्य नगर परिषद मुख्याधिकारी सेवा (सेवा भरती व सेवाशर्ती) नियम, १९८३ विहित करण्यात आली असून त्यामध्ये वेळोवेळी सुधारणा करण्यात आल्या आहेत.

०२. सदर सेवाप्रवेश नियमातील तरतूदीनुसार मुख्याधिकारी श्रेणी-२ (गट-ब) या पदावर महाराष्ट्र लोकसेवा आयोगामार्फत घेण्यात येणाऱ्या राज्यसेवा परीक्षा या स्पर्धात्मक परिक्षेच्या निकालावर आधारित लोकसेवा आयोगाकडून शिफारस करण्यात येणाऱ्या उमेदवारांच्या नेमणूकीने करण्यात येते. सदर पदावर मुख्याधिकारी श्रेणी-३ या संवर्गातून पदोन्नतीने नेमणूक करण्याची सेवाप्रवेश नियमामध्ये तरतूद आहे. सरळसेवेने व पदोन्नतीने नेमणूकीचे प्रमाण हे ७५:२५ असे आहे. सन २००७ मध्ये मुख्याधिकारी श्रेणी-३(गट-क) हा संवर्ग रद्द करण्यात आल्यानंतर मुख्याधिकारी श्रेणी-२ (गट-ब) या संवर्गात लोकसेवा आयोगामार्फत १००% पदे सरळसेवेने भरली जातात.

०३. नगर परिषद राज्यस्तरीय संवर्गातून मुख्याधिकारी श्रेणी-२ (गट-ब) या संवर्गात मर्यादित विभागीय स्पर्धा परिक्षेद्वारे (Limited Departmental Competative Exam) नियुक्तीची संधी उपलब्ध करून देण्याचा प्रस्ताव शासनाच्या विचाराधीन होता. त्याअनुषंगाने शासनाने पुढील प्रमाणे निर्णय घेतला आहे.

शासन निर्णय :-

नगर परिषद राज्यस्तरीय संवर्गातून मुख्याधिकारी श्रेणी-२ (गट-ब) या संवर्गात मर्यादित विभागीय स्पर्धा परिक्षेद्वारे (Limited Departmental Competative Exam) नियुक्तीची संधी उपलब्ध करून देण्यात येत असून त्याअनुषंगाने पुढील प्रमाणे निर्णय घेण्यात आले आहेत. :-

१. नगरपरिषद राज्यस्तरीय संवर्गातून मुख्याधिकारी श्रेणी-२ (गट-ब) या संवर्गात पदोन्नतीने नेमणूकीचे प्रमाण मुख्याधिकारी श्रेणी-२ (गट-ब) या पदाच्या एकूण संवर्ग संख्येच्या प्रथमतः १०% याप्रमाणे करण्यात येईल.
२. उपरोक्त अ.क्र.१ च्या अनुषंगाने मुख्याधिकारी श्रेणी-२ (गट-ब) मध्ये सरळसेवा व नगरपरिषद राज्यस्तरीय संवर्गातून पदोन्नतीने नेमणूका यांचे प्रमाण ९०:१० याप्रमाणे राहील.
३. राज्य शासनाने महाराष्ट्र नगरपरिषद राज्यस्तरीय संवर्ग म्हणून घोषित केलेल्या संवर्गातील अधिकारी / कर्मचारी वरीलप्रमाणे १० % पदांमध्ये पदोन्नतीने नेमणूक होण्यास त्यासंबंधीच्या अटी व शर्तीच्या अधीन राहून पात्र असतील.
४. राज्यस्तरीय संवर्गातील अधिकारी / कर्मचारी यांना मुख्याधिकारी श्रेणी-२ (गट-ब) या पदावर मर्यादित विभागीय स्पर्धा परिक्षेद्वारे (Limited Departmental Competative Exam) पदोन्नतीने नियुक्ती देण्यासाठी महाराष्ट्र लोकसेवा आयोगास परीक्षा घेण्याची विनंती करण्यात येईल.

५. वरीलप्रमाणे प्रस्तावित परीक्षेसाठी राज्यस्तरीय संवर्गात ७ वर्षे नियमित सेवा पूर्ण केलेले, वय ४५ वर्षांपेक्षा कमी असलेले व मुख्याधिकारी गट-ब पदासाठीची विहित केलेली शैक्षणिक अर्हता पूर्ण करणारे (कोणत्याही मान्यताप्राप्त विद्यापीठाची पदवी किंवा महाराष्ट्र शासनाने मान्य केलेली समतुल्य अर्हता) राज्यस्तरीय संवर्गातील अधिकारी / कर्मचारी पात्र असतील.
६. उपरोक्त प्रमाणे सेवा प्रवेश नियमात अनुषंगिक सुधारणा स्वतंत्र रित्या करण्यात येत आहेत.

०२. महाराष्ट्र राज्य नगर परिषद मुख्याधिकारी सेवा (सेवा भरती व सेवाशर्ती) नियम, १९८३ मध्ये या अनुषंगाने यथावकाश सुधारणा करण्यात येतील.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०५१५१६१३५५६२२५ असा आहे. हा शासन निर्णय डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)
सह सचिव, महाराष्ट्र शासन

प्रति :-

- १) मा.विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा / विधानपरिषद व संसद सदस्य
- ३) मा.राज्यपाल महोदय यांचे सचिव
- ४) मा.मुख्यमंत्री यांचे प्रधान सचिव
- ५) सर्व मा.मंत्री / राज्यमंत्री यांचे खाजगी सचिव
- ६) प्रधान सचिव, नगर विकास विभाग (नवि-१), मंत्रालय, मुंबई
- ७) प्रधान सचिव, नगर विकास विभाग (नवि-२), मंत्रालय, मुंबई
- ८) आयुक्त तथा संचालक, नगरपरिषद प्रशासन संचालनालय, वरली, मुंबई
- ९) सर्व विभागीय आयुक्त/ जिल्हाधिकारी
- १०) आयुक्त, महानगरपालिका (सर्व)
- ११) मुख्याधिकारी, नगरपरिषदा / नगरपंचायती (सर्व)
- १२) उप सचिव (सर्व), नगर विकास विभाग, मंत्रालय, मुंबई
- १३) कक्ष अधिकारी (नवि-२९), नगर विकास विभाग, मंत्रालय, मुंबई यांना विनंती करण्यात येते की, सदरचा शासन निर्णय विभागाच्या नागरीकांची सनदवर प्रसिध्द करण्यात यावे.
- १४) निवडनस्ती (नवि-१४).